

---

Sentyabrın 16-da Elmi-Tədqiqat Hematologiya və Transfuziologiya İnstitutunda "Müalicə alan məktəblilərin uşaqların distant təhsili" layihəsi çərçivəsində yeni tədris ilinin başlanması münasibətilə "Bilik günü" tədbiri keçirilib.

Tədbirdə Təhsil nazirinin müavini Nigar Baqirli, Təhsil Sisteminin İnformasiyalaşdırılması Departamentinin rəisi Vüsal Xanlarov, Nəsimi Rayon İcra Hakimiyyətinin məsul şəxslərindən Xəlid Kərimov, Yeni Azərbaycan Partiyasının Nəsimi Rayon Təşkilatının sədri müavini, Departament Heyətinin üzvü Azər Süleymanov, layihənin mərkəzlərində təqdimatları iştirak ediblər.

Tədbirdə qeyd edilib ki, "Müalicə alan məktəblilərin uşaqların distant təhsili" layihəsinin məqsədi xüsusi qayğıya ehtiyac olan uşaqların fasilsiz və keyfiyyətli ümumi təhsil almaq hüququnu təmin etməkdir. Həmçinin, layihənin uşaqların cəmiyyətdə inteqrasiyasına dəstək vermək, onların KTİ savadlarını artırması, nail olmaq və öz potensiallarını nümayiş etdirmək üçün şərait yaratmaq məqsədi daşıyır.

Bildirilib ki, Heydər Əliyev Fondunun vitse-prezidenti Leyla Əliyevanın təşəbbüsü, Təhsil Nazirliyi və Səhiyyə Nazirliyinin dəstəyi ilə "Nobel-T" şirkəti tərəfindən icra olunan layihə çərçivəsində uşaqların müalicə dövründə maraqlı və yaradıcı təhsil imkanlarından bəhrələnmələri üçün onların virtual mühitdə sosial həyata adaptasiyasına şərait yaradılıb.

Layihəni müsbət qiymətləndirən qonaqlar uşaqların yeni tədris ilinin başlanması münasibətilə təbrik edib, onlara uğurlu tədris ili arzulayıblar.

Tədbirin sonunda uşaqlara tərifnamələr və müxtəlif hədiyyələr təqdim olunub.